

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ പഞ്ചദശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| പഞ്ചദശഃ സർഗഃ ||

സുഗ്രീവസ്യ സിംഹനാദമാകർണ്യ വാലിനോ യുദ്ധായ നിർഗമനം
താരയാ തമവരുദ്ധ്യ സുഗ്രീവേണ ശ്രീരാമേണ ച സഹ മൈത്രിം
കർതും തസ്യ പ്രബോധനം ച

അഥ തസ്യ നിനാദം തം
സുഗ്രീവസ്യ മഹാത്മനഃ |
ശുശ്രോവാന്തഃപുരഗതോ
വാലീ ഭ്രാതൂരമർഷണഃ || 4.15.1 ||

ശ്രുത്യാ തു തസ്യ നിനാദം
സർവഭൂതപ്രകമ്പനം |
മദശ്ചൈകപദേ നഷ്ടഃ
ക്രോധശ്ചാപാദിതോ മഹാൻ || 4.15.2 ||

തതോ രോഷപരീതാംഗോ
വാലീ സ കനകപ്രഭഃ |
ഉപരക്ത ഇവാദിത്യഃ
സദ്യോ നിഷ്പ്രഭതാം ഗതഃ || 4.15.3 ||

വാലീ ദംഷ്ട്രാകരാലസ്മു
ക്രോധാദ് ദീപ്താഗ്നിലോചനഃ |

ഭാത്യുത്പതിതപദ്മാഭഃ

സമൃണാല ഇവ ഹ്രദഃ ||4.15.4 ||

ശബ്ദം ദുർമർഷണം ശ്രുത്യാ

നിഷ്പാത തതോ ഹരിഃ |

വേഗേന ച പദന്യാസൈ -

ർഭാരയന്നിവ മേദിനീം ||4.15.5 ||

തം തു താരാ പരിഷ്വജ്യ

സ്നേഹാദ് ദർശിതസൗഹൃദാ |

ഉവാച ത്രസ്തസംഭ്രാന്താ

ഹിതോദർകമിദം വചഃ ||4.15.6 ||

സാധു ക്രോധമിമം വീര

നദീവേഗമിവാഗതം |

ശയനാദുത്ഥിതഃ കാൽയം

ത്യജ ഭുക്താമിവ സ്രജം ||4.15.7 ||

കാൽയമേതേന സംഗ്രാമം

കരിഷ്യസി ച വാനര |

വീര തേ ശത്രുബാഹുൽയം

ഫൽഗുതാ വാ ന വിദ്യതേ ||4.15.8 ||

സഹസാ തവ നിഷ്ക്രാമോ

മമ താവന്ന രോചതേ |

ശ്രൂയതാമദിയാസ്യാമി

യന്നിമിത്തം നിവാർയതേ ||4.15.9 ||

പൂർവമാപതിതഃ ക്രോധാത്

സ ത്യാമാഹ്യയതേ യുധി |

നിഷ്ഠത്യ ച നിരസ്തസ്മൈ
ഹന്യമാനോ ദിശോ ഗതഃ ||4.15.10 ||

ത്യയാ തസ്യ നിരസ്തസ്യ
പീഡിതസ്യ വിശേഷതഃ |
ഇഹൈത്യ പുനരാഹ്വാനം
ശങ്കാം ജനയതീവ മേ ||4.15.11 ||

ദർപശ്ച വ്യവസായശ്ച
യാദ്യശസ്തസ്യ നർദതഃ |
നിനാദസ്യ ച സംരംഭോ
നൈതദൽപം ഹി കാരണം ||4.15.12 ||

നാസഹായമഹം മന്യേ
സുഗ്രീവം തമിഹാഗതം |
അവഷ്ടബ്ധസഹായശ്ച
യമാശ്രിത്യേഷ ഗർജതി ||4.15.13 ||

പ്രകൃത്യാ നിപുണശ്ചൈവ
ബുദ്ധിമാംശ്ചൈവ വാനരഃ |
നാപരീക്ഷിതവീര്യേണ
സുഗ്രീവഃ സഖ്യമേഷ്യതി ||4.15.14 ||

പൂർവമേവ മയാ വീര
ശ്രുതം കഥയതോ വചഃ |
അംഗദസ്യ കുമാരസ്യ
വക്ഷ്യാദ്യദ്യ ഹിതം വചഃ ||4.15.15 ||

അംഗദസ്തു കുമാരോഽയം
വനാന്തമുപനിർഗതഃ |

പ്രവൃത്തിസ്തേന കമിതാ
ചാരൈരാസീന്നിവേദിതാ ||4.15.16 ||

അയോധ്യാധിപതേഃ പുത്രൗ
ശൂരൗ സമരദുർജയൗ |
ഇക്ഷ്യാകുണാം കുലേ ജാതൗ
പ്രഥിതൗ രാമലക്ഷ്മണൗ ||4.15.17 ||

സുഗ്രീവപ്രിയകാമാർഥം
പ്രാപ്തൗ തത്ര ദുരാസദൗ |
സ തേ ഭ്രാതൂർഹി വിഖ്യാതഃ
സഹായോ രണകർമ്മണി ||4.15.18 ||

രാമഃ പരബലാമർദ്ദി
യുഗാന്താഗ്നിരിവോത്ഥിതഃ |
നിവാസവൃക്ഷഃ സാധൂനാ -
മാപന്നാനാം പരാ ഗതിഃ ||4.15.19 ||

ആർതാനാം സംശ്രയശ്ചൈവ
യശസശ്ചൈകദാജനം |
ജ്ഞാനവിജ്ഞാനസമ്പന്നോ
നിദേശേ നിരതഃ പിതൂഃ ||4.15.20 ||

ധാതൂനാമിവ ശൈലേന്ദ്രോ
ഗുണാനാമാകരോ മഹാൻ |
തത് ക്ഷമോ ന വിരോധസ്തേ
സഹ തേന മഹാത്മനാ ||4.15.21 ||

ദുർജയേനാപ്രമേയേണ
രാമേണ രണകർമ്മസു |

ശൂര വക്ഷ്യാമി തേ കിഞ്ചി -
ന്ന ചേച്ഛാമ്യദ്യസുയിതും ||4.15.22 ||

ശ്രൂയതാം ക്രിയതാം ചൈവ
തവ വക്ഷ്യാമി യദ്ധിതം |
യൗവരാജ്യേന സുഗ്രീവം
തൂർണം സാധ്യഭിഷേചയ ||4.15.23 ||

വിഗ്രഹം മാ കൃമാ വീര
ഭ്രാത്രാ രാജൻ യവീയസാ |
അഹം ഹി തേ ക്ഷമം മന്യേ
തേന രാമേണ സൗഹൃദം ||4.15.24 ||

സുഗ്രീവേണ ച സമ്പ്രീതിം
വൈരമുത്സൃജ്യ ഭൂരതഃ |
ലാലനീയോ ഹി തേ ഭ്രാതാ
യവീയാനേഷ വാനരഃ ||4.15.25 ||

തത്ര വാ സന്നിഹസ്ഥോ വാ
സർവമാ ബന്ധുരേവ തേ |
നഹി തേന സമം ബന്ധും
ഭൂവി പശ്യാമി കഞ്ചന ||4.15.26 ||

ദാനമാനാദിസത്കാരൈഃ
കുരുഷ്യ പ്രത്യനന്തരം |
വൈരമേതത് സമുത്സൃജ്യ
തവ പാർശ്വേ സ തിഷ്ഠതു ||4.15.27 ||

സുഗ്രീവോ വിപുലഗ്രീവോ
മഹാബന്ധുർമതസ്സവ |

ഭ്രാത്യസൗഹൃദമാലംബ്യ
നാൻയാ ഗതിരിഹാസ്തി തേ || 4.15.28 ||

യദി തേ മത്പ്രിയം കാർയം
യദി ചാവൈഷി മാം ഹിതാം |
യാച്യമാനഃ പ്രിയത്യേന
സാധു വാക്യം കുരുഷ്യ മേ || 4.15.29 ||

പ്രസീദ പഥ്യം ശൃണു ജൽപിതം ഹി മേ
ന രോഷമേവാനുവിധാതുമർഹസി |
ക്ഷമോ ഹി തേ കോശലരാജസുനൂനാ
ന വിഗ്രഹഃ ശക്രസമാനതേജസാ || 4.15.30 ||

തദാ ഹി താരാ ഹിതമേവ വാക്യം
തം വാലിനം പഥ്യമിദം ബഭാഷേ |
ന രോചതേ തദ് വചനം ഹി തസ്യ
കാലാഭിപന്നസ്യ വിനാശകാലേ || 4.15.31 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
കിഷ്കിന്ധാകാണ്ഡേ പഞ്ചദശഃ സർഗഃ ||